

नेपाल गजेट

भाग २

श्री ५ को सरकारद्वारा प्रकाशित

खण्ड ११] काठमाडौं फाल्गुन ३ गते २०१८ साल [अतिरिक्ताङ्क ४२

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१८ सालको ऐन नं. ३६

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्विराजन्य प्रोज्ज्वल नेपाल तारा अति ओजस्वी त्रिभुवन प्रजातन्त्र श्रीपद ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फील्ड-मार्शल र सर्वोच्च कम्माण्डर इन-चीफ श्रीमन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाहबहादुर शमशेर जङ्ग देवानाम् सदा समरविजयिनाम् ।

विशेष परिस्थिति नियन्त्रण ऐनलाई संशोधन गर्न बनेको ऐन

विशेष परिस्थिति नियन्त्रण ऐन, २०१७ (यस पछि 'मूल ऐन' भनिएको) लाई संशोधन गर्नु वाञ्छनीय भएकोले,

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाजिराज जहेन्द्र वीर विक्रम शाहदेवबाट नेपाल अधिराज्यको सविधानको धारा ५५ अनुसार यो ऐन बनाइबस्नेको छ ।

१. संक्षिप्त नाम र प्रारम्भ:— (१) यस ऐनको नाम “विशेष परिस्थिति नियन्त्रण (दोस्रो संशोधन) ऐन, २०१८” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ३ मा संशोधन:— मूल ऐनको दफा ३ को उपदफा (१) र (२) को सट्टा निम्नलिखित उपदफा (१) र (२) राखिएको छ —

(१) श्री ५ को सरकारले नेपाल अधिराज्यको सुरक्षाको निमित्त आवश्यक देखेमा नेपाल गजेटमा सूचना प्रकाशित गरी सामान्य तवरले सबै नेपाली नागरिकहरूको वा कुनै खास वर्गका नेपाली नागरिकको वा कुनै खास नेपाली नागरिकको गतिविधिलाई नियन्त्रण गर्न सक्नेछ ।

तर श्री ५ को सरकारले उपयुक्त देखेका केशमा सम्बन्धित व्यक्तिलाई लिखित सूचना दिन सक्नेछ र त्यस्तो सूचना सम्बन्धित व्यक्तिको हातमा दिनु वा निजको घर दैलामा टाँसीदिनु पर्यन्त हुनेछ ।

(२) उपदफा (१) ले दिएको अधिकारको सर्वसामान्यतामा कुनै प्रतिकूल प्रभाव नपारी खास गरेर यस दफा अन्तर्गत कुनै नेपाली नागरिकका सम्बन्धमा देहायका सबै वा केही कुराहरूको आदेश निकाल्न सकिनेछ र खण्ड (क) मा उल्लेख गरिए बमोजिमको आदेश निकालदा श्री ५ को सरकारले सम्बन्धित व्यक्तिको सम्पत्ति रोक्का गर्न सक्नेछ:—

(क) तोकिएको समय भित्र नेपाल अधिराज्यमा प्रवेश गरी नेपाल अधिराज्यको कुनै तोकिएको क्षेत्रमा बस्नुपर्ने वा

(ख) तोकिएको वर्गका व्यक्ति वा संस्था वा तोकिएको खास व्यक्ति वा संस्थासंग तोकिएको काम कुरामा सम्पर्क राख्न नपाउने, वा

(ग) तोकिएको कार्यहरूमा लाग्न नपाउने, वा

(घ) तोकिएका वस्तुहरू राख्न वा प्रयोग गर्न नपाउने, वा

(ङ) तोकिएको कुराहरूमा आफ्ना आचरण नियमित गर्नुपर्ने ।

३. मूल ऐनको दफा ४ मा संशोधन:— मूल ऐनको दफा ४ को उपदफा (१) को सट्टा निम्नलिखित उपदफा (१) राखिएको छ:—

(१) कुनै नेपाली नागरिकले दफा ३ को उपदफा (२) को खण्ड (क) अन्तर्गत निकालिने आदेशमा तोकिएको समय भित्र नेपाल अधिराज्यमा प्रवेश नगरेमा र तोकिएको क्षेत्रमा नबसेमा त्यस्तो व्यक्तिको नेपाल अधिराज्य भित्र रहेको

सम्पत्ति श्री ५ को सरकारको आदेशद्वारा जफत हुन सक्नेछ र त्यस्तो व्यक्तिलाई पछि जुनसुकै बखत श्री ५ को सरकारको आदेशद्वारा बढीमा एक वर्षसम्म कैद वा पाँच सय जरिवाना वा दुवै सजाय हुन सक्नेछ ।

४. बचाउ:- नेपाल अधिराज्यको संविधानको धारा ५५ (४) अनुसार यो ऐन निष्क्रिय भएमा यो ऐनलाई कुनै अर्को नेपाल ऐनले खारेज गरे सरह मानिने यो ऐन अन्तर्गत भए गरेका काम कुरामा नेपाल कानून व्याख्या सम्बन्धी ऐन, २०१० को दफा ४ लागू हुनेछ ।

इति सम्बत् २०१८ साल

गते रोज शभम् --

लालमोहर सदर मिति- २०१८।११।३।४

आज्ञाले-

प्रद्युम्नलाल राजभण्डारी

श्री ५ को सरकारको सचिव

कानून तथा न्याय मन्त्रालय

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१८ सालको ऐन नं. ४०

स्वस्तिश्री गिरिराज चक्रवर्द्धामणि नरनारायणेत्यादि विविध विरुदावली विराजमान मानोन्नत ओजस्विराजन्य प्रोज्ज्वल नेपाल तारा अति ओजस्वी त्रिभुवन प्रजातन्त्र श्रीपद ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फोल्ड-मार्शल र सर्वोच्च कम्पाण्डर इन-चीफ श्रीमन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाहबहादुर शमशेर जङ्ग देवानाम् सदा समरविजयिनाम् ।

मादक पदार्थ ऐनलाई संशोधन गर्न बनेको ऐन

प्रस्तावना:- मादक पदार्थ ऐन, २०१७ (यसपछि मूल ऐन भनिएको) मा संशोधन गर्नु वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ:-

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

१. संक्षिप्त नाम र प्रारम्भ:- (१) यो ऐनको नाम मादकपदार्थ (संशोधन) ऐन, २०१८ रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको बफा ४ मा संशोधन:- मूल ऐनको दफा ४ को उपदफा (२) पछि निम्न-लिखित उपदफा (३) थपिएको छ:-

(३) आफै उमेरको गांजा वा भांग वा त्यसबाट चरेस बनाई विक्री गर्ने कुरा तोकिए बमोजिम हुनेछ ।

३. बचाउ:- नेपाल अधिराज्यको संविधानको धारा ५५ को उपधारा (४) अनुसार यो ऐन निष्क्रिय भएमा यो ऐनलाई कुनै अर्को नेपाल ऐनले खारेज गरे सरह मानी यो ऐन अन्तर्गत भए गरेका काम कुरामा नेपाल कानून व्याख्या सम्बन्धी ऐन, २०१० को दफा ४, लागू हुनेछ ।

इति सम्बत् २०१८ साल

गते रोज

शुभम् - - - - -

लालमोहर सवर मिति २०१८।११।३।४

आज्ञाले

प्रद्युम्नलाल राजभण्डारी

श्री ५ को सरकारको सचिव,
कानून तथा न्याय मन्त्रालय ।

गोरखापत्र छापाखानामा मुद्रित

आधिकारिकता मुद्रण विभागबाट प्रमाणित गरिएपछि मात्र लागू हुनेछ।